

ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી



(આઈ. એસ. ઓ. ૯૦૦૧:૨૦૧૫ પ્રમાણિત સંસ્થા),

"સંહતિ", ઇંડો માળ, એસ.આઈ.ઇ.સી.સી. કેમ્પસ, ખજોદ ચાર રસ્તા પાસે, સરસાણા, સુરત - ૩૮૫ ૦૦૭

ફોન નં. ૨૨૮૧૧૧૧

ફેક્સ નં. ૦૨૬૧-૨૪૭૨૩૪૦

E-mail : info@sgcci.in

Website : www.sgcci.in

રેફ નં.

તા: ૨૬/૦૮/૨૦૨૩

તંત્રીશ્રી, _____, સુરત.

મે. સાહેબશ્રી,

જત નીચેની પ્રેસ નોટ આપના દૈનિકમાં પ્રસિદ્ધ કરી આભારી કરશોજ.

લિ.

આપનો વિશ્વાસુ,

(ડ. સંકેટરો)

ચેમ્બર ઓફ કોમર્સ દ્વારા 'વર્ક ડેફનેસ ડે'ની ઉજવણીના ભાગ રૂપે સેમિનાર યોજાયો

બાળક ત્રણ કે પાંચ વર્ષે સાંભળશે એવી વાતોમાં વિશ્વાસ ન રાખી ડોક્ટર પાસે
તેની સમયસર સારવાર કરાવવી જોઈએ : નિષ્ણાંત તથીબો

સુરત. ધી સધર્ન ગુજરાત ચેમ્બર ઓફ કોમર્સ એન્ડ ઇન્ડસ્ટ્રી દ્વારા શ્રુતિ ઇન્ઝેન્ટી હોસ્પિટલ એન્ડ કોકલિયર
ઇમ્યુલાન્ટ સેન્ટરના સહયોગથી રવિવાર, તા. ૨૪ સપ્ટેમ્બર, ૨૦૨૩ના રોજ સવારે ૧૦:૩૦ કલાકે સમૃદ્ધિ,
નાનપુરા, સુરત ખાતે 'વર્ક ડેફનેસ ડે'ની ઉજવણીના ભાગ રૂપે સેમિનારનું આયોજન કરવામાં આવ્યું હતું. જેમાં
આંખ-નાક-કાન અને ગળાના નિષ્ણાંત ડૉ. સૌમિત્ર શાહ અને ઓડિયોલોજીસ્ટ ડૉ. પારુલ કાજલીયાએ
બહેરાશના કારણો અને તેનાથી બચવા માટેના ઉપાયો વિષે માર્ગદર્શન આપ્યું હતું.

ડૉ. સૌમિત્ર શાહે જણાવ્યું હતું કે, બહેરાશની માઠી અસર વ્યક્તિગત શરીર અને પરિવાર બંને પર પડે છે.
સ્મોકીંગને કારણે પણ બહેરાશની અસર થવા લાગે છે. મેલેરિયા તથા અન્ય કોઈ બિમારીને કારણે પણ કયારેક
બહેરાશ આવી શકે છે. કાનના પડદાના રોગને કારણે અને કાનની નસ નબળી પડવાથી પણ બહેરાશ આવે છે.
બહેરાશના કુલ દર્દીઓમાંથી ૧૫ ટકા દર્દીઓમાં ઔદ્ઘોગિક અવાજને કારણે બહેરાશ આવેલી હોય છે. કારણ કે,
દરરોજ મશીનરીના અવાજને કારણે કાનની નસ નબળી પડતી જાય છે. અત્યારના યુગમાં ઈયર ફોન્સ અને

વધારે પડતા અવાજને કારણે પણ બહેરાશ આવી શકે છે. જ્યારે સ, શ અને થ જેવા શબ્દો સંભળાતા બંધ થાય ત્યારે ચેકઅપ કરાવવું જોઈએ.

બહેરાશને કારણે વ્યક્તિતનું કોન્સન્ટ્રેશન નબળું પડે છે. એનામાં વિવિધ શારીરિક અને માનસિક બિમારીઓ જેવી કે એન્જાઈટી એન્ડ નર્વસનેસ, હાર્ટ ડિસીઝ, હાયપર ટેન્શન, ઈરીટેબલ, ફેટીગો, સ્પીચ પ્રોબ્લેમ, ઈન્ક્રીઝ સ્વીટીગ અને ઇમ્પેશન્સ જેવી સમસ્યા ઉદ્ભવે છે. તેમણે જણાવું હતું કે, બાળક જ્યારે જન્મે ત્યારે તેને શરદી-ખાંસી ન થાય અને તેના મગજ પર તાવ ન ચઢે તેની કાળજી લેવામાં આવે છે એવી જ રીતે તે સાંભળતો ન હોય તો વાલીએ તેને તુરંત જ ડોક્ટરને બતાવવું જોઈએ. બાળકના જન્મથી ગ્રાન્યુ મહિનામાં બહેરાશ અંગેની પ્રાથમિક તપાસ થવી જોઈએ. વિદેશોમાં અને ભારતના કેરળ જેવા રાજ્યમાં આ તપાસ ફરજિયાત છે. બાળક ગ્રાન્યુ વર્ષે કે પાંચ વર્ષે સાંભળશે એવી વાતોમાં વિશ્વાસ રાખવો જોઈએ નહીં.

ડૉ. પારુલ કાજલીયાએ જણાવું હતું, મોટા અવાજને સતત સાંભળવાથી વ્યક્તિને બહેરાશ આવે છે ત્યારે તેને સ્પીચ થેરાપિસ્ટની જરૂર પડે છે. ક્યારેક વાતો કરતી વખતે એવું બને છે કે શબ્દો સંભળાતા હોય છે પણ તે સમજાતા નથી. સમજવા જઈએ એટલી વખતમાં બીજું વાક્ય બોલાઈ જાય છે અને એના પર ધ્યાન રહેતું નથી. એવા સમયે લોકોને કોમ્યુનિકેશનમાં તકલીફ પડવા લાગે છે. એના નિરાકરણ માટે તેમણે વિસ્તૃત માર્ગદર્શન આપ્યું હતું.

ચેમ્બર ઓફ કોમર્સના પ્રમુખ રમેશ વધાસિયાએ સ્વાગત પ્રવચન કર્યું હતું. માનદ્ય ખજાનચી કિરણ હુમ્મરે કાર્યક્રમમાં ઉપસ્થિત સર્વેનો આભાર માન્યો હતો. ચેમ્બરની પણીક હેલ્થ કમિટીના ચેરપર્સન ડૉ. પારુલ વડગામાએ કાર્યક્રમની રૂપરેખા આપી હતી. કો—ચેરમેન ડૉ. નિપેશ પટેલે સમગ્ર કાર્યક્રમનું સંચાલન કર્યું હતું. જ્યારે કો—ચેરમેન ડૉ. જગદીશ વધાસિયાએ નિષ્ણાંત વક્તા તબીબોનો પરિચય આપ્યો હતો. તબીબોએ શ્રોતાઓના વિવિધ સવાલોના જવાબો આપ્યા હતા અને ત્યારબાદ કાર્યક્રમનું સમાપન થયું હતું.